

3.10.09

राष्ट्रीय

सच कहने की हिम्मत

सहारा

देसी-विदेशी परिधानों के साथ हुआ कैटवाक

देहरादून (एसएनबी)। तुलाज इंस्टीट्यूट के संस्कृति 09 में बतौर मुख्य अतिथि संबोधित करते हुए पूर्व मुख्यमंत्री एवं राज्यसभा सांसद भगत सिंह कोश्यारी ने कहा कि प्रतियोगिता के युग में शिक्षा के साथ ही अन्य गतिविधियों में छात्र-छात्राओं की भागेदारी आवश्यक है। जीवन में सफलता के कालेज में छात्रों के सर्वांगीण विकास पर ध्यान देना आवश्यक है। उन्होंने रोजगार परक शिक्षा देने के लिए तुलाज इंस्टीट्यूट की सराहना की।

शुक्रवार को तुलाज इंस्टीट्यूट के संस्कृति 09 इवेंट के दूसरे दिन के कार्यक्रम का शुभारंभ भगत सिंह कोश्यारी ने दीप प्रज्वलित कर किया। इंस्टीट्यूट के चेयरमैन सुनील जैन ने कोश्यारी एवं विशिष्ट अतिथि विधायक दिनेश अग्रवाल का स्वागत किया। उन्होंने कहा कि इवेंट के माध्यम से

- तुलाज इंस्टीट्यूट का संस्कृति 09 इवेंट का दूसरा दिन
- इंस्टीट्यूट के शिक्षक तथा कर्मचारी सम्मानित

छात्र-छात्राओं को अपनी प्रतिभा उजागर करने का मौका मिल रहा है। छात्र-छात्रा कार्यक्रम में कोई भी प्रस्तुति दे सकता है।

उन्होंने कहा कि इंस्टीट्यूट में समय-समय पर ऐसे कार्यक्रमों का आयोजन किया जाता रहेगा। संस्कृति 09 का दूसरा दिन स्टायिलो फैशन शो के अंतर्गत प्रदर्शित देसी-विदेशी परिधानों के नाम रहा। इंस्टीट्यूट के छात्र-छात्राओं के डिजायनर परिधानों के साथ कैटवाक किया जिसकी सभी ने सराहना की। इससे पूर्व मुख्य अतिथि ने इंस्टीट्यूट के शिक्षक-शिक्षिकाओं एवं कर्मचारियों को सम्मानित किया। सांस्कृतिक कार्यक्रम के तहत छात्र-छात्राओं ने विभिन्न प्रस्तुतियां दी। इसमें मैकेनिकल के छात्रों की प्रस्तुति विशेष सराहनीय रही। कार्यक्रम के कोर्डिनेटर छात्र अरविंद बिष्ट ने कहा कि शनिवार को कार्यक्रम का समापन बैंड ऑफ द ईयर बंदिश की प्रस्तुति के साथ होगा। इस अवसर पर इंस्टीट्यूट के निदेशक प्रो. (कर्मल) टीके दास उपस्थित थे।